

2695.

Указ бр. 28
5 септември 2022 година

Врз основа на член 84 alineја 8 од Уставот на Република Северна Македонија, амандманот XXXIII од Уставот на Република Македонија („Службен весник на Република Македонија“ бр. 6/2019), член 2 став 1 од Уставниот закон за спроведување на амандманите од XXXIII до XXXVI на Уставот на Република Македонија („Службен весник на Република Македонија“ бр. 6/2019), и на член 18 став 1 од Законот за одликувања и признанија на Република Македонија („Службен весник на Република Македонија“ бр. 48/02, 24/12 и 190/16)

СЕ ОДЛИКУВА

ШАБАН ТРСТЕНА

со

ОРДЕН „8 СЕПТЕМВРИ“

за освојувањето златен медал во борење на Летните олимписки игри во 1984 година, запишувајќи се со златни букви во историјата на македонскиот и на светскиот спорт како најмлад олимписки шампион, како и за освојувањето на сребрен медал на Олимпијадата во Сеул во 1988 година и на бронзениот медал на Светскиот шампионат во борење во 1982 година. Трстена е повеќекратен младински и сениорски првак на Југославија. Тој е прогласен за спортист на XX век на Република Северна Македонија. Шабан Трстена е пример како со извонреден успех може да се стане симбол на својата земја и на таков начин да се придонесе за нејзина меѓународна афирмација.

Бр. 11-1022/1
5 септември 2022 година
Скопје

Претседател на Република
Северна Македонија,
Стево Пендаровски, с.р.

2696.

Указ бр. 29
5 септември 2022 година

Врз основа на член 84 alineја 8 од Уставот на Република Северна Македонија, амандманот XXXIII од Уставот на Република Македонија („Службен весник на Република Македонија“ бр. 6/2019), член 2 став 1 од Уставниот закон за спроведување на амандманите од XXXIII до XXXVI на Уставот на Република Македонија („Службен весник на Република Македонија“ бр. 6/2019), и на член 18 став 1 од Законот за одликувања и признанија на Република Македонија („Службен весник на Република Македонија“ бр. 48/02, 24/12 и 190/16)

СЕ ОДЛИКУВА

ДЕЈАН ГЕОРГИЕВСКИ

со

ОРДЕН „8 СЕПТЕМВРИ“

за постигнување историски најголем и повеќекратен успех во сферата на спортот од независноста на нашата држава. Со освојувањето на сребрениот медал на Олимписките игри во Токио во теквондо е прогласен за најдобар спортист на Република Северна Македонија за 2021 година. Воедно, тој е европски шампион и до-

битник и на неколку сребрени и бронзени медали, со што придонесува за меѓународна афирмација и за угледот на државата.

Бр. 11-1023/1
5 септември 2022 година
Скопје

Претседател на Република
Северна Македонија,
Стево Пендаровски, с.р.

ЗАКОНОДАВНО-ПРАВНА КОМИСИЈА НА СОБРАНИЕТО НА РЕПУБЛИКА СЕВЕРНА МАКЕДОНИЈА

2697.

По извршеното срамнување со изворниот текст Законодавно-правната комисија утврди дека во текстот на Законот за управување со дополнителни текови на отпад (*) („Службен весник на Република Северна Македонија“ број 216/2021) е направена грешка поради што се дава

ИСПРАВКА НА ЗАКОНОТ ЗА УПРАВУВАЊЕ СО ДОПОЛНИТЕЛНИ ТЕКОВИ НА ОТПАД (*)

По членот 59 треба да стои член 60 кој гласи:

„Член 60

Делокруг на надзор на овластените инспектори за животна средина на општините, општините на градот Скопје и градот Скопје и комуналните инспектори на општините, општините на градот Скопје и градот Скопје

(1) Во вршењето на надзор од својот делокруг, овластениот инспектор за животна средина на општината, општините во градот Скопје и градот Скопје на субјектот на надзорот врши увид и контрола:

1) дали субјектот на надзорот гори отпаден текстил, отпадни гуми и отпадни масла на локации и/или инсталации што не се наменети за таа цел (член 8 точка 1) од овој закон);

2) дали субјектот на надзорот истура или фрла отпадни масла и остатоци од нивна преработка во површински и подземни води во канализација и на или во почвата (член 8 точка 3) од овој закон);

3) дали субјектот на надзорот отпадните возила ги остава во природа или се вршат други активности на расклопување надвор од локација или инсталација намената за таа цел (член 8 точка 5) од овој закон);

4) дали трговецот го прима назад отпадниот текстил и отпадните гуми од крајниот корисник, кој сака да ги врати, како и дали ги прима по систем еден на еден (член 15 ставови (3) и (4) од овој закон);

5) дали трговецот одбива преземање на отпадни производи од крајните корисници спротивно на условите од членот 15 став (5) од овој закон и истите не ги информира за местата за предавање на отпадниот текстил или отпадни гуми;

6) дали трговецот за преземениот отпаден текстил или отпадни гуми води евиденција со точни податоци, согласно со прописите за управување со отпад (член 15 став (6) од овој закон);

7) дали трговецот има обезбедено достапно место за повратен прием и собирање на отпаден текстил и отпадни гуми од крајните корисници, со јасно видливи знаци за неговата местоположба, без обврска за купување на сличен производ (членот 16 став (2) од овој закон);

8) дали трговецот собраниот отпаден текстил и собраниите отпадни гуми ги предава на пропишан начин заедно со идентификациони и транспортни формулари (член 16 став (3) од овој закон);

9) дали собирачот на отпадни производи собраниите отпадни гуми ги предава согласно со членот 41 став (5) од овој закон;

10) дали субјектот на надзорот како поседувач на отпадни гуми постапуваат согласно со барањата утврдени со членот 42 став (1) од овој закон;

11) дали субјектот на надзорот, кое со вршење на регистрираната дејност поседува отпадни гуми и кое се приклучило кон систем за собирање на самостоен или колективен постапувач ги собира и предава собраниите отпадни гуми согласно со барањата утврдени со членот 42 став (3) од овој закон;

12) дали субјектот на надзорот како поседувачи на отпаден текстил постапуваат согласно со барањата утврдени со членот 50 став (1) од овој закон;

13) дали субјектот на надзорот, кој со вршење на регистрираната дејност поседува отпаден текстил и кој се приклучило кон систем за собирање на самостоен или колективен постапувач ги собира и предава собраниот отпаден текстил согласно со барањата од членот 50 став (3) од овој закон и

14) врши и други работи во негова надлежност утврдени во овој закон.

(2) Во вршењето на надзорот од својот делокруг комуналните инспектори на општините, општините на Градот Скопје и на Градот Скопје, врши увид и контрола:

1) дали правното или физичко лице остава, фрла или напушта отпадни гуми во природа и на јавни површини (член 8 точка 2) од овој закон);

2) дали крајниот корисник постапува со отпадните гуми согласно со барањата утврдени со членот 53 ставови (1) и (2) од овој закон;

3) дали крајниот корисник, со отпадниот текстил постапува согласно со барањата од членот 53 став (4) од овој закон.

Бр. 11- 3627/4
5 септември 2022 година
Скопје

Законодавно-правна
комисија на Собранието на
Република Северна Македонија

Pas krahasimit të bërë me tekstin burimor, Komisioni Juridik Ligjvënës konstatoi se në tekstin e Ligjit të Menaxhimit të Rrjedhjeve Shtesë të Mbeturinave (*) ("Gazeta Zyrtare e Republikës së Maqedonisë së Veriut" numër 216/21), është bërë gabim për ç'arsye jepet

K O R R I G J I M I LIGJIT TË MENAXHIMIT TË RRJEDHJEVE SHITESË TË MBETURINAVE (*)

Pas nenit 59 duhet të qëndrojë neni 60, si më poshtë:

Neni 60

Fushëveprimi i mbikëqyrjes së inspektorëve të autorizuar për mjedisin jetësor të komunave, komunave të Qytetit të Shkupit dhe Qytetit të Shkupit dhe inspektorëve komunal të komunave, komunave të Qytetit të Shkupit dhe Qytetit të Shkupit

(1) Gjatë kryerjes së mbikëqyrjes brenda fushëveprimit të tij, inspektori i autorizuar për mjedisin jetësor të komunës, komunat në Qytetin e Shkupit dhe Qytetit të Shkupit inspektojnë dhe kontrollojnë subjektin e mbikëqyrjes:

1) nëse subjektin e mbikëqyrjes djeg mbeturinat e tekstileve, mbeturinat e gomave dhe mbeturinat e vajrave në vendet dhe / ose instalimet që nuk janë të destinuar për atë qëllim (neni 8 pika 1) të këtij ligji);

2) nëse subjektin e mbikëqyrjes derdh ose hedh mbeturina të vajrave dhe mbetje nga përpunimi i tyre në ujëra sipërfaqësorë dhe nëntokësorë në kanalizime dhe mbi ose në tokë (neni 8 pika 3) e këtij ligji);

3) nëse subjektin e mbikëqyrjes i lë mbeturinat e automjeteve në natyrë, ose kryhen aktivitete të tjera të çmontimit jashtë vendit ose instalimit të destinuar për atë qëllim (neni 8 pika 5) i këtij ligji);

4) nëse tregtari merr përsëri mbeturinat e tekstilit dhe mbeturinat e gomave nga përdoruesi përfundimtar, i cili dëshiron t'i kthejë ato, si dhe a do të i pranojë ato me sistemin një nga një (neni 15 paragrafët (3) dhe (4) të këtij ligji);

5) nëse tregtari refuzon të marrë mbeturinat e prodhimeve nga përdoruesit përfundimtar në kundërshtim me kushtet nga neni 15 paragrafi (5) i këtij ligji dhe nuk i informon ata për vendet për dorëzimin e mbeturinave të tekstilit ose mbeturinave të gomave

6) nëse tregtari mban shënime për mbeturinat e teksileve të sekuestruara ose mbeturinat e gomave me të dhëna të sakta, në përputhje me rregulloret për menaxhimin e mbeturinave (neni 15 paragrafi (6) i këtij ligji);

7) nëse tregtari ka siguruar një vend të arritshëm për pranimin e kthyeshëm dhe grumbullimin e mbeturinave të tekstilit dhe mbeturinat e gomave nga përdoruesit përfundimtarë, me shenja të dukshme qartë për vendndodhjen e tij, pa detyrimin për të blerë një produkt të ngjashëm (neni 16 paragrafi (2) i këtij ligji);

8) nëse tregtari dorëzon mbeturinat e grumbulluara të tekstilit dhe mbeturinat e grumbulluara të gomave në një mënyrë të përshkruar së bashku me format e identifikimit dhe transportit (neni 16 paragrafi (3) i këtij ligji);

9) nëse mbledhësi i mbeturinave të prodhimeve mbeturinat e grumbulluara të gomave i dërron në përputhje me nenin 41 paragrafi (5) të këtij ligji;

10) nëse subjektin e mbikëqyrjes si posedues i mbeturinave të gomave vepron në përputhje me kërkesat e përcaktuara në nenin 42 paragrafi (1) të këtij ligji;

11) nëse subjektin e mbikëqyrjes, i cili me kryerjen e aktivitetit të regjistruar posedon mbeturina të gomave dhe është bashkangjitur në një sistem për mbledhjen, si një veprues i pavarur ose kolektiv, mbledh dhe dorëzon mbeturinat e grumbulluara të gomave në përputhje me kërkesat e përcaktuara në nenin 42 paragrafi (3) të këtij ligji;

12) nëse subjektin e mbikëqyrjes si pronarë të mbeturinave të tekstilit veprojnë në përputhje me kërkesat e përcaktuara në nenin 50 paragrafi (1) të këtij ligji;

13) nëse subjektin e mbikëqyrjes, i cili me kryerjen e aktivitetit të regjistruar posedon mbeturina të tekstilit dhe që është bashkuar me sistemin e mbledhjes së vepruesit të pavarur ose kolektiv, mbledh dhe dorëzon mbeturinat e grumbulluara të tekstilit në përputhje me kërkesat e nenit 50 paragrafi (3) të këtij ligji;

14) kryen veprimtari të tjera brenda kompetencës së tij të përcaktuara me këtë ligj.

(2) Gjatë kryerjes së mbikëqyrjes brenda fushëveprimit të tij, inspektorët komunalë të komunave, komunave të Qytetit të Shkupit dhe Qytetit të Shkupit, inspektojnë dhe kontrollojnë:

1) nëse personi juridik ose fizik lë, hedh ose lëshon mbeturina të gomave në natyrë dhe në hapësira publike (neni 8 pika 2) të këtij ligji);

2) nëse përdoruesi përfundimtar vepron me mbeturinat e gomave në përputhje me kërkesat e përcaktuara në nenin 53 paragrafët (1) dhe (2) të këtij ligji);

3) nëse përdoruesi përfundimtar vepron me mbeturinat e tekstilit në përputhje me kërkesat e nenit 53 paragrafi (4) të këtij ligji.

Nr. 11- 3627/4
5 shtator 2022
Shkup

Komisioni Juridik Ligjvënës i
Kuvendit të Republikës së
Maqedonisë së
Veriut

ВЛАДА НА РЕПУБЛИКА СЕВЕРНА МАКЕДОНИЈА

2698.

Врз основа на член 45 став 1 од Законот за рибарство и аквакултура („Службен весник на Република Македонија“ бр.7/08, 67/10, 47/11, 53/11, 95/12, 164/13, 116/14, 154/15, 193/15, 39/16, 83/18 и „Службен весник на Република Северна Македонија“ бр.150/21) и член 35 став 1 од Законот за концесии и јавно приватно партнерство („Службен весник на Република Македонија“ бр.6/12, 144/14, 33/15, 104/15, 215/15 и „Службен весник на Република Северна Македонија“ бр.153/19, 261/19 и 89/22), Владата на Република Северна Македонија, на седницата, одржана на 30 август 2022 година, донесе

О Д Л У К А

ЗА ИЗБОР НА НАЈПОВОЛНА ПОНУДА ЗА ДОДЕЛУВАЊЕ НА КОНЦЕСИЈА НА РИБИТЕ ЗА ОРГАНИЗИРАЊЕ НА РЕКРЕАТИВЕН РИБОЛОВ НА РЕКРЕАТИВНАТА ЗОНА „АКУМУЛАЦИЈА ТИКВЕШКО ЕЗЕРО“

1. Со оваа одлука се доделува концесија на рибите за организирање на рекреативен риболов на рекреативната зона „Акумулација Тиквешко Езеро“ на Друштво за производство, трговија и услуги Тиквешко Езеро ДООЕЛ, Кавадарци согласно Одлуката за започнување на постапка за доделување на концесија на рибите за организирање на рекреативен риболов на рекреативната зона „Акумулација Тиквешко Езеро“ бр.40-9596/6 од 23 ноември 2021 година („Службен весник на Република Северна Македонија“ бр.262/21).

2. Друштвото за производство, трговија и услуги Тиквешко Езеро ДООЕЛ, Кавадарци достави понуда со бр. 33-5206/5 од 1.6.2022 година.

3. Друштвото за производство, трговија и услуги Тиквешко Езеро ДООЕЛ, Кавадарци ги исполни условите содржани во Јавниот повик и Тендерската документација.

4. Времетраењето на доделената концесија на рибите од точка 1 на оваа одлука изнесува шест години.

5. Надоместокот за доделената концесија од точка 1 на оваа одлука изнесува 16% од наплатениот надоместок за вкупно издадените дозволи на годишно ниво.

6. Најповолниот понудувач е должен да го потпише Договорот за концесија во рок од три дена од денот на приемот на Договорот.

7. Во име на Владата на Република Северна Македонија, Договорот за концесија ќе го потпише министерот за земјоделство, шумарство и водостопанство.

8. Надзор над спроведувањето на концесијата ќе врши Министерството за земјоделство, шумарство и водостопанство.

9. Жалба против оваа одлука може да се изјави до Државната комисија за жалби по јавни набавки во рок од десет дена од денот на приемот на оваа одлука, во однос на постапката на евалуација и избор на најповолна понуда.

10. Оваа одлука влегува во сила наредниот ден од денот на објавувањето во „Службен весник на Република Северна Македонија“.

Бр. 41-5856/1
30 август 2022 година
Скопје

Претседател на Владата
на Република Северна Македонија,
д-р **Димитар Ковачевски**, с.р.

2699.

Врз основа на член 45 став 1 од Законот за рибарство и аквакултура („Службен весник на Република Македонија“ бр.7/08, 67/10, 47/11, 53/11, 95/12, 164/13, 116/14, 154/15, 193/15, 39/16, 83/18 и „Службен весник на Република Северна Македонија“ бр.150/21) и член 35 став 1 од Законот за концесии и јавно приватно партнерство („Службен весник на Република Македонија“ бр.6/12, 144/14, 33/15, 104/15, 215/15 и „Службен весник на Република Северна Македонија“ бр.153/19, 261/19 и 89/22), Владата на Република Северна Македонија, на седницата, одржана на 30 август 2022 година, донесе

О Д Л У К А

ЗА ИЗБОР НА НАЈПОВОЛНА ПОНУДА ЗА ДОДЕЛУВАЊЕ НА КОНЦЕСИЈА НА РИБИТЕ ЗА ОРГАНИЗИРАЊЕ НА РЕКРЕАТИВЕН РИБОЛОВ НА РИБОЛОВНИОТ РЕВИР „ЗЛЕТОВСКА РЕКА“

1. Со оваа одлука се доделува концесија на рибите за организирање на рекреативен риболов на риболовниот ревер „Злетовска Река“ на Спортското риболовно друштво Злетовица, Пробиштип, согласно Одлуката за започнување на постапка за доделување на концесија на рибите за организирање на рекреативен риболов на риболовниот ревер „Злетовска Река“ бр.40 - 9596/2 од 23 ноември 2021 година („Службен весник на Република Северна Македонија“ бр.262/21).

2. Спортското риболовно друштво Злетовица, Пробиштип достави понуда со бр. 33-5206/2 од 19.5.2022 година.

3. Спортското риболовно друштво Злетовица, Пробиштип ги исполни условите содржани во Јавниот повик и Тендерската документација.

4. Времетраењето на доделената концесија на рибите од точка 1 на оваа одлука изнесува шест години.

5. Надоместокот за доделената концесија од точка 1 на оваа одлука изнесува 23% од наплатениот надоместок за вкупно издадените дозволи на годишно ниво.

6. Најповолниот понудувач е должен да го потпише Договорот за концесија во рок од три дена од денот на приемот на Договорот.

7. Во име на Владата на Република Северна Македонија, Договорот за концесија ќе го потпише министерот за земјоделство, шумарство и водостопанство.

8. Надзор над спроведувањето на концесијата ќе врши Министерството за земјоделство, шумарство и водостопанство.

9. Жалба против оваа одлука може да се изјави до Државната комисија за жалби по јавни набавки во рок од десет дена од денот на приемот на оваа одлука, во однос на постапката на евалуација и избор на најповолна понуда.

10. Оваа одлука влегува во сила наредниот ден од денот на објавувањето во „Службен весник на Република Северна Македонија“.

Бр. 41-5856/2
30 август 2022 година
Скопје

Претседател на Владата
на Република Северна Македонија,
д-р **Димитар Ковачевски**, с.р.

2700.

Врз основа на член 38 став 1 алинеја 2 од Законот за концесии и јавно приватно партнерство („Службен весник на Република Македонија“ бр.6/12, 144/14, 33/15, 104/15, 215/15 и „Службен весник на Република Северна Македонија“ бр.153/19, 261/19 и 89/22), Владата на Република Северна Македонија, на седницата, одржана на 30 август 2022 година, донесе